

Pietro Gagliardi 1809 - 1890

Stephen Galea



Pietro Gagliardi twieled f'Ruma fl-1809. Huwa studja l-arti fl-Akkademja ta' *San Luca* f'Ruma, wahda mill-aktar skejjel tal-arti prestiġjużi fl-Italja.

Dan l-artist Ruman kien qed jikseb fama kbira fil-belt eterna fejn kien joqghod. Kien kiseb diversi kummissjonijiet minn diversi nies ewlenin tal-knisja.

Malta ma kinitx eċċezzjoni. Il-mewt tal-pittur Ġuzeppi Hyzler (1773-1858), halliet vojtk b'għax-xoghlijiet artistici reliġjużi. Izda ġara li kien hemm membru tal-kleru Malti li kellu influwenza kbira fuq it-tmexxija tal-knisja f'Malta. Dan kien il-Monsinjur Paolo Pullicino, li kien jifhem sew fl-arti sagra. Monsinjur Pullicino kellu kuntatti kbar ma' Ruma. Waqt iżjara fil-Vatikan kien sar habib mal-Kanonku Salvatore Souchet u permezz ta' dan ġie avvċinat Pietro Gagliardi. Wara xi żmien il-Kanonku Souchet marad u Monsinjur Pullicino kien jiltaqa' ma' Pietro Gagliardi **personalment** f'Ruma fejn hu kien imur ta' spiss.



L - e w e l xogħol li Pietro Gagliardi wettaq f'Malta kienet pittura ta' San Pawl, opra għall-Monsinjur Pullicino. Huwa hadem diversi kwadri għall-Katidrali u knejjes ewlenin Maltin, fosthom tal-Madonna bil-Bambin li jinsab fil-Mużew tal-Katidral tal-Imdina. L-Isqof ta' Malta ta' dak iż-żmien, il-Monsinjur Gaetano Pace Forno, kien avvċinah biex ipitter il-kwadru titolari ta' San Gejtanu fil-Hamrun, xogħol mill-isbaħ kemm fil-kuluri u fil-perspettiva. Pietro Gagliardi beda jiġi mfittex biex ipitter kwadri tal-Madonna. Lil Gagliardi kienu jsibuh bhala 'IL-MADONNARO', jiġifieri il-pittur tal-figura ta' Marija mimlija hlewwa. Opra ohra li kien wettaq wara li ġie



kkummissjonat kienet il-kwadru titolari ta' Santa Marija tal-Gudja. F'dan il-kwadru tispikka l-hlewwa u s-sbuhija li tispikka f'ommna Marija Santissima. Dan sar fl-1877. Fil-bidu tas-sena tal-1874, il-kappillan tal-parroċċa arċimatriċi ta' Marija Annunzjata ta' Hal Tarxien, Don Paolo Lauren ried kwadru ġdid bhala titular u l-għażla waqghet fuq Pietro Gagliardi. Għalhekk il-kappillan dar fuq Mons. Paolo Pullicino biex dan jikkummissjona lill-pittur u f'dik is-sena, jiġifieri fl-1874, Gagliardi hadem il-kaġopolavur tiegħu, l-Annunzjazzjoni bhala titular għall-parroċċa ta' Hal Tarxien, pittura mill-isbaħ kemm fil-viżjoni kif ukoll fil-kobor. Dan il-kwadru kien sewa s-somma ta' 200 lira Sterlina u ġie mħallas mill-familja Abela.

Kwadri ohra li għamel Pietro Gagliardi, kien is-sotto kwadru ovali tal-Madonna tad-Duttrina għall-parroċċa ta' Hal Tarxien. Insibu l-Madonna Gagliardiana fi kwadru ċkejken fil-Mużew tal-Katidral u tal-anglu kustodju li jinsab fil-Katidral tal-Imdina.

Hemm hafna aktar kwadri xi ssemmi. Pietro Gagliardi kien jispeċjalizza fis-sors tad-dawl li jifforma ċirku madwar il-figuri ċentrali, kif ukoll l-ilwien kemm tal-figuri kif ukoll tal-ambjent. Izda għalkemm dawn jistgħu jagħtu l-impresjoni ta' monotonija, ix-xogħol ta' Gagliardi xorta jibqa' wiehed li jiġbed l-għajn u jqanqal is-sentimenti.



Pietro Gagliardi jista' jitqies bhala l-pittur ideali għall-kwadri tal-Madonna, u b'temi reliġjużi fil-knejjes Maltin.

Pietro Gagliardi miet fl-eta' ta' 81 sena fil-belt ta' Frescati qrib Ruma fl-1890.